

## 62. అల్ జుముఅహ్ (శుక్రవారం) సూరా

### సరిశయం

ఈ సూరా మదీనా కాలానికి చెందినది. ఇందులో 11 ఆయతులు ఉన్నాయి. శుక్రవారం నాటి సామూహిక ప్రార్థనలను, వాటి వల్ల ఒనగూడే ఆధ్యాత్మిక, సామాజిక, నైతిక ప్రయోజనాలను ఇందులో తెలియజేయడం జరిగింది. తొమ్మిదవ ఆయత్లో వచ్చిన 'జుముఅహ్' (శుక్రవారం) అన్న పదాన్నే దీనికి పేరుగా పెట్టడం జరిగింది. అల్లాహ్ సమస్త మానవాళి కొరకు దైవప్రవక్తగా ముహమ్మద్(సఅసం)ను పంపించాడని, మానవాళికి దివ్యఖుర్ఆన్ బోధించడానికి, వివేకవివేచనాలు నేర్పడానికి, అల్లాహ్ కు భాగస్వాములు కల్పించే చెడు నుంచి వారిని ప్రక్షాళనం చేయడానికి ఆయన్ను పంపించాడని ఈ సూరా తెలియజేసింది. ఇస్లామ్ అల్లాహ్ తరపున మానవాళికి లభించిన దైవానుగ్రహం. ముస్లిములు దివ్యఖుర్ఆన్ బోధనలకు దృఢంగా కట్టుబడాలని ఈ సూరా బోధించింది. యూదుల మాదిరిగా, దివ్య సందేశాన్ని పొంది కూడా దాన్ని విడిచిపెట్టి, సత్యానికి విముఖులయ్యే వైఖరి చూపరాదని చెప్పడం జరిగింది. శుక్రవారం నాటి సామూదాయిక ఆరాధనకు సంబంధించిన నియమాలను ఈ సూరా తెలియజేసింది. ఉమ్మడిగా, బహిరంగంగా అందరూ సమైక్యంగా చేసే ఈ ఆరాధన ముస్లిముల సమైక్యతకు చిహ్నం. నమాజు సమయం కాగానే :

1. చేస్తున్న పనిని వదిలేసి శుక్రవారం నమాజుకై ఇవ్వబడిన పిలుపునకు జవాబు ఇవ్వాలి.
2. నమాజు పూర్తికాగానే అక్కడి నుంచి తిరిగి తమ తమ పనులకు వెళ్ళిపోవాలి.
3. అల్లాహ్ ను తరచూ స్మరిస్తూ ఉండడం ద్వారా విజయాలు సాధించాలి.





62. అల్ జుముఅ<sup>1</sup> సూరా

అవతరణ : మదీనా ఆయతులు : 11

అపార కరుణామయుడు, పరమ కృపాశీలుడైన  
అల్లాహ్ పేరుతో

1 భూమ్యాకాశాలలో ఉన్న వస్తువులన్నీ సార్వభౌముడు, పరిశుద్ధుడు, శక్తిశాలి, వివేచనాశీలి అయిన అల్లాహ్ పవిత్రతను కొనియాడుతున్నాయి.

2 ఆయనే నిరక్షరాస్యులైన<sup>1</sup> జనులలో<sup>2</sup> - స్వయంగా వారిలోనుంచే ఒక ప్రవక్తను ప్రభవింపజేశాడు. అతడు వారికి దేవుని వాక్యాలను చదివి వినిపిస్తున్నాడు, వారిని పరిశుద్ధపరుస్తున్నాడు, వారికి గ్రంథాన్నీ, వివేకాన్ని బోధిస్తున్నాడు. అంతకు ముందు వారు స్పష్టమైన మార్గవిహీనతకు లోనై ఉండేవారు.

3 ఇంకా వారితో చేరని ఇతరుల కొరకు కూడా<sup>3</sup> (ఆ ప్రవక్తను ప్రభవింప జేశాడు). ఆయన (అల్లాహ్) గొప్ప శక్తిశాలి, వివేచనాశీలి.

## سُورَةُ الْجُمُعَةِ

بِسْمِ اللَّهِ الرَّحْمَنِ الرَّحِيمِ

هُوَ الَّذِي بَعَثَ فِي الْأُمَمِينَ رَسُولًا يُخَوِّفُهُمْ بَيْنَ يَدَيْهِ وَيَرْكَبُهُمُ

الْعَرْشَ الْعُلِيِّ

وَيَعْلَمُ الْمُكْتَبَ وَالْحِكْمَةَ وَلَنْ كَانُوا مِنْ قَبْلُ لِيَّ صَلِيلٍ مُّبِينٍ ﴿١﴾

وَالْأَخْرَيْنَ مِنْهُمْ لِنَائِلٍ لِقَوْلِهِمْ هُوَ الْعَزِيزُ الْحَكِيمُ ﴿٢﴾

1. దైవప్రవక్త (సఅసం) శుక్రవారం నమాజులో సూరయె జుముఅ, సూరయె మునాఫిఖూన్ పారాయణం చేసేవారు (సహీహ్ ముస్లిం - జుమా ప్రకరణం). అయితే శుక్రవారం నాడు రాత్రి ఇషా నమాజులో ఈ సూరా పఠనానికి సంబంధించి ప్రామాణిక హదీసులు లేవు. అయితే ఒక బలహీన ఉల్లేఖనంలో ఈ ప్రస్తావన ఉన్నది (లిసానుల్ వీజున్ - లిఇబ్నె హజర్). (శుక్రవారం రాత్రి అంటే ఇస్లామీయ క్యాలెండరు ప్రకారం గురువారం తర్వాత వచ్చే రాత్రి అన్న విషయాన్ని పాఠకులు గమనించాలి).
2. 'నిరక్షరాస్యులు' (ఉమ్మియ్యాన్) అంటే అరబ్బులు. వారిలో అత్యధికలకు చదవటం, వ్రాయటం రాదు. మహాప్రవక్త (సఅసం)ను దేవుడు పంపినది సకల జనుల కోసమే అయినప్పటికీ, మొట్టమొదట ఆయన (స) దైవసందేశం అందజేసినది ఈ చదువురాని అరబ్బులకే. ఆ విధంగా దేవుడు ఈ పామరులపై ప్రత్యేకంగా దయదలిచాడు అని చెప్పటం ఈ ఆయతు ఉద్దేశం.

4 ఇది అల్లాహ్ అనుగ్రహం.<sup>4</sup> ఆయన తాను కోరిన వారికి దీనిని ప్రసాదిస్తాడు. అల్లాహ్ గొప్ప అనుగ్రహం కలవాడు.

5 తొరాతు గ్రంథం ప్రకారం ఆచరించాలని ఆదేశించబడినప్పటికీ, దానికి అనుగుణంగా ఆచరించనివారి ఉపమానం ఎన్నో గ్రంథాలు (వీపుపై) మోపబడిన గాడిదలాంటిది.<sup>5</sup> అల్లాహ్ వాక్యాలను ధిక్కరించినవారి దృష్టాంతం చాలా చెడ్డది. దుర్మార్గ జనులకు అల్లాహ్ సన్మార్గం చూపడు.

ذَلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ ۝

مَثَلُ الَّذِينَ حُمِلُوا التَّوْرَةَ ثُمَّ كَفَرُوا هُمْ أَكْثَرُ مِمَّنْ حُمِلُوا الْكِتَابَ فَأَمَرُوا بِالْإِسْلَامِ فَلَمَّا أَبَوْا لِلنَّبِيِّ لِيَأْتِيَهِمْ بِالسُّورَةِ أَلْفِ بَيْتٍ مِّنَ الْقُرْآنِ لِيَذَّبَ عَنْهُمُ آلِهَتِهِمْ الَّتِي كَانُوا يُشْرِكُونَ بِاللهِ وَاللَّهُ لَا يَهْدِي الْقَوْمَ الظَّالِمِينَ ۝

3. ఆ 'ఇతరులు' ఎవరు? అంటే వారు అరబ్బులకు పొరుగున ఉన్న పారసీకులు, అరబ్బేతర జాతులు. ప్రళయదినం వరకూ మహాప్రవక్త (సఅసం)ను విశ్వసించే వారంతా ఇందులోకి వస్తారు. సహాబాల తర్వాత ప్రళయం వరకూ దైవప్రవక్త (స)ను విశ్వసించే అరబ్బు, అరబ్బేతర జాతుల వాళ్ళందరూ ఈ ఆయతు భావపరిధిలోకి వస్తారని మరికొందరు వ్యాఖ్యానించారు. ఉదాహరణకు : రోమనులు, మంగోలులు, సూడానీలు, తురుష్కులు, మొగలులు, కుర్దులు, చైనీయులు, భారతీయులు - అందరికీ ఇది వర్తిస్తుంది. అంటే ఆయన (సఅసం) దైవదౌత్యం ఈ జాతులందరికీ చెందినది. ఈ విధంగా ఎవరు విశ్వసించినా వారందరూ ముస్లిం సమాజంలో కలిసిపోతారు. ముస్లిం సమాజం మొత్తం ఒకే సమాజం (ఉమ్మతె వాహిదా)గా పరిగణించబడుతుంది.

4. ఈ 'అనుగ్రహం' దైవప్రవక్త(స) నేపథ్యంలోనూ ప్రస్తావించబడి ఉండవచ్చు లేక ఆయన్ని విశ్వసించిన అనుయాయులందరినీ దృష్టిలో పెట్టుకుని కూడా ప్రస్తావించి ఉండవచ్చు.

5. 'అన్ ఫాల్' అనే పదం సిఫ్రకు బహువచనం. పెద్ద గ్రంథం అని దీని అర్థం. మనిషి ఒక గ్రంథాన్ని లోతుగా అధ్యయనం చేసినప్పుడు దాని అర్థాల్లో ప్రయాణం (సఫ్ర) చేస్తాడు (విహరిస్తాడు). అందుకే గ్రంథాన్ని సిఫ్రగా వ్యవహరిస్తారు (ఫత్ హుల్ ఖదీర్). ఆచరణ లోపించిన యూదులను ఇక్కడ పుస్తకాలు మోసే గాడిదతో పోల్చటం జరిగింది. తన వీపుపై మోపబడిన పుస్తకాలలో ఏం ఉందో గాడిదకు తెలియదు. చివరకు తాను మోస్తున్నది పుస్తకాలో, చెత్తాచెదారమో కూడా దానికి తెలీదు. ఈ యూదుల

6 (ఓ ముహమ్మద్ - స!) వారికి ఈ విధంగా చెప్పు : “ఓ యూద జనులారా! ఇతర జనుల కన్నా మీరే అల్లాహ్ కు ప్రియమైన వారన్నది మీ తలంపు అయితే, మీరు చావును కోరుకోండి. <sup>7</sup> మీరు మీ వాదనలో సత్యవంతులే అయితే <sup>8</sup> (ఈ సవాలును స్వీకరించండి).”

7 వారు తమ చేజేతులా చేసుకున్న అకృత్యాల కారణంగా వారెన్నటికీ చావును

قُلْ يَا أَيُّهَا الَّذِينَ هَادُوا إِن زَعَمْتُمْ أَن تَكُونُوا أَوْلِيَاءَ لِلَّهِ مِن دُونِ

النَّاسِ فَتَمَوُّوا مَوْتِ إِنْ كُنْتُمْ صَادِقِينَ ﴿٥﴾

﴿٥﴾ وَلَا يَلِيكُمْ مَوْلَىٰ أَبَاطِقَ مَتَّيْدُكُمْ وَاللَّهُ عَلَيْهِم بِالظَّالِمِينَ ﴿٦﴾

వ్యవహారం కూడా అలాగే ఉంది. వారు తౌరాతు గ్రంథాన్నయితే మోస్తూ ఉన్నారు. ఆ గ్రంథాన్ని తాము చదివినట్లు, కంఠస్థం చేసుకున్నట్లు కూడా లోకానికి నమ్మబలుకుతారు. కాని దాన్ని అర్థం చేసుకోవటంగానీ, దానికనుగుణంగా ఆచరించటంగానీ చేయరు. పైగా అందులో ప్రక్షిప్తాలకు, మార్పులు చేర్పులకు పాల్పడతారు. అందువల్ల వీరు వాస్తవానికి గాడిదకన్నా హీనులు. ఎందుకంటే గాడిద పుట్టుకతోనే బుద్ధివివేకాలు లేని జంతువు. కాని వీళ్లు అలా కాదే! వీళ్లు ఉద్దేశపూర్వకంగా తమ తెలివితేటల్ని, బుద్ధివివేకాల్ని ఉపయోగించటం లేదు. అందుకే వీళ్ల దృష్టాంతం చాలా చెడ్డదని అనబడింది. “వాళ్లు పశువుల్లాంటి వారు. వాటికన్నా ఎక్కువగా మార్గవిహీనులు” (ఆరాఫ్ - 179) అని వేరొకచోట అనబడింది. అయితే ఈ ఉపమానం దివ్య ఖుర్ఆన్ ని చదివి, దాన్ని కంఠస్థం చేసుకుని, దాని అర్థాన్ని ఆకళింపు చేసుకుని తదనుగుణంగా ఆచరించని ముస్లిం విద్వాంసులకు కూడా వర్తిస్తుంది.

6. ఉదాహరణకు : “మేము కుమారులం. ఆయనకు ప్రీతిపాత్రులం” (అల్ మాయిద - 18) అని వారు అనేవారు. “యూదులు, క్రైస్తవులు కాని వారెవ్వరూ స్వర్గంలోకి పోలేరు” అని కూడా వారు ఎద్దేవా చేసేవారు (అల్ బఖర - 111).
7. అంటే - దేవునికి ప్రీతిపాత్రులం అని మీరు అంతగా గర్వపడుతున్నప్పుడు మరణానంతర జీవితం కొరకు మీరు వేగిరపడాలి.
8. ఎందుకంటే తమకు ఎలాగూ స్వర్గం లభిస్తుందని వారంటున్నారు కాబట్టి. స్వర్గానికి పోయేవాడు సాధారణంగా దానికోసం ఆరాటపడతాడు.

‘ముబాహలా’ నేపథ్యంలో ఈ ఆయతు అవతరించిందని హాఫిజ్ ఇబ్నై కసీర్ గారు అభిప్రాయపడ్డారు. ఓ యూదులారా! ముహమ్మద్ (సఅసం) దైవదౌత్యాన్ని గనక

కోరుకోరు.<sup>9</sup> దుర్మార్గుల సంగతి అల్లాహ్ కు బాగా తెలుసు.

8 వారికి చెప్పు : “ఏ చావు నుండి మీరు పారిపోతున్నారో అది మిమ్మల్ని చేరుకోవటం ఖాయం. ఆ తరువాత మీరు రహస్య, బహిర్గత విషయాలను ఎరిగిన వాని సమక్షంలోకి తరలించబడతారు. మరి ఆయన మీరు చేస్తూ ఉండిన పనుల న్నింటినీ మీకు తెలియజెపుతాడు.”

9 ఓ విశ్వాసులారా! శుక్రవారం నాడు నమాజు కొరకు అజాన్ (పిలుపు) ఇవ్వబడి నప్పుడు, మీరు అల్లాహ్ ధ్యానం వైపు పరు గెత్తండి. క్రయవిక్రయాలను వదలి పెట్టండి.<sup>10</sup> మీరు గనక తెలుసుకో గలిగితే ఇది మీ కొరకు ఎంతో మేలైనది.

قُلْ إِنَّ الْمَوْتَ الَّذِي تَشْرُونَ مِنْهُ فَإِنَّهُ مِلْفِئِكُمْ ثُمَّ تَسْرُدُونَ  
إِلَىٰ عِلْمِ الْغَيْبِ وَالشَّهَادَةِ فَيُنبِّئُكُمْ بِمَا كُنْتُمْ تَعْمَلُونَ ۝

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ  
فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ  
كُنْتُمْ تَعْلَمُونَ ۝

మీరు త్రోసిపుచ్చుతున్నట్లుంటే, దైవసమక్షంలో ప్రీతిపాత్రులుగా నిలిచేది మీరేనన్న మీ తలంపు సత్యమైతే ముస్లింలతో కలిసి ‘ముబాహలా’ చేయడానికి సిద్ధపడండి. అంటే ముస్లింలు, యూదులు కలిసి దైవసమక్షంలో నిలిచి, “ఓ అల్లాహ్! మా ఇరువర్గాలలో ఎవరు అసత్యవాదులో వారిని మృత్యువాతన పడవెయ్యి” అని ప్రార్థించాలి (వివరాలకు అల్ బఖరా సూరా 94వ వచనానికి ఇవ్వబడిన వివరణను చూడండి).

9. పాపకార్యాలలో వారు అగ్రగాములు. దైవగ్రంథాన్ని స్వార్థ ప్రయోజనాల కోసం నిస్సిగ్గుగా మార్చినవారు. అందువల్ల దైవసన్నిధిలో నిలబడే ధైర్యం వారికి లేదు.

10. ఇంతకీ ఈ అజాన్ పిలుపు ఎలా ఇవ్వాలి? ఏ వాక్యాలతో ఇవ్వాలి? ఈ వివరాలు ఖుర్ఆన్ లో ఎక్కడా లేవు. హదీసు ద్వారానే అది మనకు తెలుస్తుంది. దీన్నిబట్టి అవగతమయ్యేదేమిటంటే హదీసు లేకుండా ఖుర్ఆన్ ను అర్థం చేసుకోవటంగానీ, ఆచరించటంగానీ సంభవం కాదు. జుమాను ‘జుమా’ అని అనటంలోని ఔచిత్యం ఏమిటంటే ఆ రోజు దేవుడు సమస్త వస్తువుల సృష్టికార్యాన్ని పరిపూర్తి గావించాడు. ఆ విధంగా ఆ రోజు సృష్టితాల సమీకరణ జరిగింది. లేదా ఆ రోజు సామూహిక నమాజు నిమిత్తం సమావేశం జరుగుతుంది. అందువల్ల కూడా దానికి జుమా

10 మరి నమాజు ముగిసిన తరువాత భూమిలో విస్తరించి, దైవానుగ్రహాన్ని అన్వేషించండి. <sup>11</sup> ఎక్కువగా అల్లాహ్ ను స్మరిస్తూ ఉండండి. తద్వారా మీరు సాఫల్యం పొందవచ్చు.

11 (జనుల పరిస్థితి ఎలా ఉందంటే) ఎప్పుడు ఏ వ్యాపార వస్తువు అమ్మబడు తున్నట్లు చూసినా, ఏ వినోద వస్తువు కాన వచ్చినా వారు దాని వైపుకు పరుగెడు తున్నారు. నిన్ను నిలబడి ఉన్న స్థితిలోనే విడిచిపోతున్నారు. <sup>12</sup> వారికి చెప్పు :

فَإِذَا قُضِيَتِ الصَّلَاةُ فَانْتَبِهُوا فِي الْأَرْضِ وَابْتَغُوا مِنْ فَضْلِ اللَّهِ وَاذْكُرُوا اللَّهَ كَذِكْرِكُمْ آبَاءَكُمْ مُعْتَدِينَ

وَإِذَا رَأَوْا تِجَارَةً أَوْ لَهْوًا فَلْيَضْحَكُوا بِهَا وَانْتَبِهُوا فِيهَا

(సమావేశం) రోజు అనే పేరు వచ్చింది (ఫత్ హుల్ ఖద్). 'ఫస్ అవ్' (పరుగెత్తండి) అంటే నమాజుకోసం పరుగులు తీస్తూ రమ్మని దీని అర్థం కాదు. అజాన్ పిలుపు ఇవ్వగానే మీ క్రయవిక్రయాలను, దైనందిన వ్యవహారాలను విడనాడి నమాజు కోసం సిద్ధం కండి అని అర్థం. ఎందుకంటే నమాజు కొరకు పరుగెత్తుతూ రావటం నిషిద్ధం. హుందాగా, సౌమ్యంగా నమాజుకు రావాలని తాకీదు చేయబడింది (సహీహ్ బుఖారీ - కితాబుల్ అజాన్; సహీహ్ ముస్లిం - కితాబుల్ మసాజిద్).

'క్రయవిక్రయాలను వదిలిపెట్టండి' అన్న వాక్యం ఆధారంగా కొంతమంది శుక్రవారం నమాజు పట్టణ ప్రజలకు మాత్రమే పరిమితం అనీ, పల్లెవాసులకు ఈ ఆజ్ఞ వర్తించదని, ఎందుకంటే క్రయవిక్రయాలు పట్టణాల్లో మాత్రమే జరుగుతాయని వాదించారు. కాని ఈ వాదన సహేతుకం కాదు. ప్రపంచంలో క్రయవిక్రయాలు జరగని గ్రామం ఏదీ లేదు. కనుక ఈ వాదన సత్యదూరం. ఇక్కడ క్రయవిక్రయాలంటే ప్రాపంచిక లావాదేవీలు, వ్యవహారాలని అర్థం. అవి ఎలాంటివైనా సరే లావాదేవీల క్రిందికే వస్తాయి. కాబట్టి శుక్రవారం నమాజుకై పిలుపు ఇవ్వబడగానే వాటన్నింటినీ త్యజించాలి - వారు పట్టణవాసులైనా, పల్లెవాసులైనా, వ్యాపారస్తులైనా, రైతులైనా, ఉద్యోగులు అయినా - ఎవరయినా సరే!

11. ఇక్కడ దైవానుగ్రహం అంటే వర్షం, ఉపాధి, జీవన భృతి అని భావం. శుక్రవారం నమాజు ముగిసిన పిమ్మట మీరు మీ దైనందిన కార్యక్రమాల్లో నిమగ్నులు కండి. దేవుడు మీ కోసం నిర్ణయించిన 'కృప'ను వెతకండి. ఆ రోజంతా మీరు పనులు మానుకోవలసిన అవసరం లేదు. కేవలం నమాజు వేళల్లో మాత్రమే వాటిని త్యజిస్తే సరిపోతుంది.

“అల్లాహ్ దగ్గర ఏదైతే ఉందో<sup>13</sup> అది వినోదం కన్నా, వర్తకం కన్నా ఎంతో మేలైనది.<sup>14</sup> అల్లాహ్ ఉపాధి ప్రదాతలలో కెల్లా ఉత్తముడు.”<sup>15</sup>

قُلْ مَا عِنْدَ اللَّهِ خَيْرٌ مِنَ الْبَرِّ وَاللَّهُ أَعْلَمُ  
بِالَّذِينَ يَزِقُّونَ ۝

12. ఒకసారి మహాప్రవక్త (సఅసం) శుక్రవారం నాడు మస్జిదులో ప్రసంగిస్తుండగా మదీనాలో ఒక వర్తక బిదారు వచ్చింది. ఈ సంగతి తెలియగానే కొంతమంది క్రయవిక్రయాల నిమిత్తం (బయటికి) పరుగులు తీశారు. మహాప్రవక్త (స) ప్రసంగిస్తున్నారన్న ధ్యాస కూడా వారికి లేకపోయింది. మస్జిదులో కేవలం 12 మంది మాత్రమే మిగిలారు. అప్పుడు ఈ ఆయతు అవతరించింది (సహీహ్ బుఖారీ - జుమా సూరా వ్యాఖ్యానం; సహీహ్ ముస్లిం - జుముఅ ప్రకరణం). వ్యాపారం ఒక ధర్మసమ్మత విషయం. పైగా ఒక కోణం నుంచి చూస్తే మనిషి బ్రతుకుతెరువు కోసం కష్టపడటం విధి అనే చెప్పాలి. అలాంటి విధే జుమా ఖుత్బా సమయంలో వారింపబడుతున్నప్పుడు, ఇక క్రీడలు, వినోదాలు, ఇతర వ్యాపకాలు అధర్మం అన్న విషయంలో లేకమైనా సందేహం ఉండరాదు. “నిలబడి ఉన్న స్థితిలోనే....” అని చెప్పటాన్నిబట్టి, జుమా ప్రసంగం నిలబడి ఇవ్వటం సంప్రదాయం అని తెలుస్తోంది. మహాప్రవక్త (స) రెండు ప్రసంగాలిచ్చేవారని, రెండు ప్రసంగాలకు మధ్య కొద్దిసేపు ఆయన కూర్చునేవారని, ప్రసంగంలో ఆయన ఖుర్ఆన్ పఠించేవారని, ప్రజలకు హితబోధ చేసేవారని హదీసు ద్వారా తెలుస్తోంది. (సహీహ్ ముస్లిం - కితాబుల్ జుముఅ).
13. అంటే - అల్లాహ్ కు, ఆయన ప్రవక్త (స) కు విధేయులై ఉన్నందుకు అల్లాహ్ సన్నిధిలో లభించే గొప్ప పుణ్యఫలం.
14. మీరు మస్జిదును, జుమా ప్రసంగాన్ని సయితం వదలి ఏ వస్తువుల వైపు పరుగెత్తుతున్నారో అవి చాలా అల్పమైనవి.
15. కాబట్టి మీరు ఉపాధికోసం అల్లాహ్ నే వేడుకోండి. ఆయనకు పూర్తిగా విధేయత కనబరచండి. మీరు వినవ్రుతతో ఆయన వైపు మరలి, ఆయన్ని అర్థించటమే ఉపాధి సముపార్జనకు అత్యుత్తమ సాధనం.

